

नरो भरद्वाजः। इन्द्रः। त्रिष्टुप्।

कदा भुवन्नथक्षयाणि ब्रह्म कदा स्तोत्रे सहस्रपोष्यं दाः।

कदा स्तोमं वासयोऽस्य राया कदा धियः करसि वाजरत्नाः ॥ ६.०३५.०१

कदा। ब्रह्म- ब्रह्माण्युपासनानि मन्त्रा वा धियो वा। रथक्षयाणि-
लक्ष्यप्रापकगतिप्रतीकरथनिवासानि। भुवन्- भवेयुः। कदा। स्तोत्रे- स्तुवते। सहस्रपोष्यम्-
अनन्तपोषकम्। दाः- यच्छेः। कदा। स्तोमम्- मन्त्रम्। अस्य- एतस्य मम। राया-
दानयोग्यधनेन। वासयः- निवासयिष्यसि। कदा। वाजरत्नाः- सद्गतियुक्ता
हितरमणीयभावनायुक्ताः। धियः। करसि- करिष्यसि ॥१॥

कर्हिं स्वित्तिदिन्द्रं यन्नृभिर्नृन्वीरैर्वीरान्नीळयासे जयाजीन्।

त्रिधातु गा अधि जयासि गोष्विन्द्रं द्युम्नं स्वर्वद्धेह्यस्मे ॥ ६.०३५.०२

कर्हिं स्वित्- कदा। इन्द्र। नृभिः- नेतृभिः। वीरैः। नृन्- नेतृन्। वीरान्। नीळयासे- संयोजयेः।
आजीन्- सङ्गामान्। जय- कदा जयेः। गोषु- चिद्रश्मिषु स्थितानि। त्रिधातु गाः-
भूर्भुवःसुवःसम्बन्धीनि ज्ञानानि। अधि। जयासि- कदा जयेः। इन्द्र। स्वर्वत्- स्वर्गयुक्तम्। द्युम्नम्-
ज्योतिः। अस्मे- अस्मभ्यम्। धेहि- यच्छ ॥२॥

कर्हिं स्वित्तिदिन्द्रं यज्जरित्रे विश्वप्सु ब्रह्म कृणवः शविष्ठ।

कदा धियो न नियुतौ युवासे कदा गोमघा हवनानि गच्छाः ॥ ६.०३५.०३

कर्हिं स्वित्- कदा। इन्द्र। जरित्रे- स्तोत्रे। विश्वप्सु- विश्वरूपम्। ब्रह्म। शविष्ठ- बलिष्ठ। कृणवः-
अकरोः। कदा। धियः। न- च। नियुतः- स्तुतीश्च। युवासे- योजयेः। कदा। गोमघा- गोदानि।
हवनानि- आह्वानानि प्रति। गच्छाः- अभिगच्छेः ॥३॥

स गोमघा जरित्रे अश्वश्चन्द्रा वाजश्रवसो अधि धेहि पृक्षः।

पीपिहीषः सुदुघामिन्द्र धेनुं भरद्वाजेषु सुरुचौ रुरुच्याः ॥ ६.०३५.०४

सः- असौ त्वम्। गोमघाः- चिद्रश्मियुक्तान्। अश्वश्चन्द्राः- प्राणतुरगैराह्लादकान्। वाजश्रवसः- श्रुतिमतः। पृक्षः- भोगान्। जरित्रे- रसनिष्पादकाय। धेहि- यच्छ। इषः- सदेष्टाः। सुदुघाम्- शोभनदोग्धीम्। धेनुम्- गाम्। भरद्वाजेषु- दत्तहविष्केषु। पीपिहि- प्यायय। इन्द्र। सुरुचः- शोभनदीप्तीः। रुरुच्याः- उद्दीप्यस्व ॥४॥

तमा नूनं वृजनमन्यथा चिच्छूरो यच्छक्र वि दुरो गृणीषे।

मा निररं शुक्रदुघस्य धेनोराङ्गिरसान्ब्रह्मणा विप्र जिन्व ॥ ६.०३५.०५

शक्र- शक्तिमन्। शूरः- समर्थः सन्। तम्- तत्। वृजनम्- दुःखम्। नूनम्- निश्चयेन। अन्यथा कुरु। यत्- यदा। गृणीषे- स्तोत्रे। दुरः- द्वाराणि। वि- उद्धाटयसि। तदा। शुक्रदुघस्य- शोभनदोग्ध्र्याः। धेनोः- गोरदितेः। मा। निररम्- निर्गच्छेयम्। विप्र- मेधाविन्। अङ्गिरसान्- उपासकान्। ब्रह्मणा- मन्त्रेण। जिन्व- प्रीणय ॥५॥